

ການສະຫຼະສິດການກວດຄັດກອງການໄດ້ຍິນຂອງເດັກເກີດໃໝ່

ທ່ານບອກວ່າທ່ານບໍ່ຕ້ອງການໃຫ້ລູກຂອງທ່ານໄດ້ຮັບການກວດຄັດກອງການໄດ້ຍິນ.

ກະລຸນາແຈ້ງໃຫ້ທ່ານໝໍຂອງທ່ານຮູ້ວ່າແອນ້ອຍຂອງທ່ານຍັງບໍ່ໄດ້ຮັບການກວດຄັດກອງການໄດ້ຍິນ.

ແຜ່ນພັນນີ້ຈະໃຫ້ຂໍ້ເທັດຈິງທີ່ສໍາຄັນກ່ຽວກັບການກວດຄັດກອງການໄດ້ຍິນ. ເຊິ່ງອະທິບາຍວິທີການທົດສອບແລະເປັນຫຍັງຈຶ່ງສໍາຄັນສໍາລັບແອນ້ອຍຂອງທ່ານ.

ຖ້າທ່ານຕ້ອງການໃຫ້ແອນ້ອຍໄດ້ຮັບການກວດຄັດກອງການໄດ້ຍິນໃນພາຍຫຼັງ

ທ່ານສາມາດເຮັດໄດ້ເຊັ່ນກັນ. ກະລຸນາໂທຫາທ່ານໝໍຂອງລູກຂອງທ່ານ ຫຼື ໂທພຣີໄດ້ທີ່ເບີ 1-877-388-5301 ເພື່ອສອບຖາມຂໍ້ມູນເພີ່ມເຕີມ.

ມີແອນ້ອຍທີ່ສູນເສຍການໄດ້ຍິນຫຼາຍປານໃດ?

ການສູນເສຍການໄດ້ຍິນຂັ້ນຮຸນແຮງພົບໃນແອນ້ອຍປະມານ 2-4 ຄົນໃນ 1,000 ຄົນ. ປະມານ 50%

ຂອງແອນ້ອຍທີ່ສູນເສຍການໄດ້ຍິນບໍ່ມີສັນຍານຫຼືປັດໃຈສູງ ເຊັ່ນ: ພະຍາດຮ້າຍແຮງ ຫຼື

ປະຫວັດການເປັນທູໜວກໃນຄອບຄົວ. ແອນ້ອຍບາງຄົນສູນເສຍການໄດ້ຍິນໃນພາຍຫຼັງຈາກການຕິດເຊື້ອຫຼື

ຊ້ຳແລ້ວຊ້ຳອີກ, ເຍື່ອຫຸ້ມສະໝອງອັກເສບ, ການບາດເຈັບທີ່ຫົວ ຫຼືອາການເຈັບປ່ວຍອື່ນໆ.

ບາງຄັ້ງແອນ້ອຍສູນເສຍການໄດ້ຍິນໂດຍບໍ່ຮູ້ສາເຫດ.

ເປັນຫຍັງຈຶ່ງຕ້ອງທົດສອບແອນ້ອຍ?

ການສູນເສຍການໄດ້ຍິນບໍ່ສາມາດເບິ່ງເຫັນໄດ້. ໃນປັດຈຸບັນ

ເຕັກໂນໂລຢີເຮັດໃຫ້ສາມາດກວດພົບການສູນເສຍການໄດ້ຍິນໃນຊ່ວງຕົ້ນໆຂອງຊີວິດຂອງແອນ້ອຍໄດ້.

ເດືອນແລະປີທຳອິດຂອງຊີວິດຂອງເດັກນ້ອຍແມ່ນມີຄວາມສໍາຄັນຫຼາຍສໍາລັບການພັດທະນາທັກສະການສື່ສານ. ແອນ້ອຍທີ່ສູນເສຍການໄດ້ຍິນ ຫຼືທູໜວກ

ອາດຈະມີບັນຫາໃນການພັດທະນາທັກສະທາງພາສາປົກກະຕິ ຫຼືອາດຈະຮຽນໄດ້ບໍ່ດີໃນໂຮງຮຽນ. ດັ່ງນັ້ນ

ການກວດພົບຄວາມສູນເສຍແຕ່ເນື່ອງໆ

ແລະການໃຫ້ບໍລິການພິເສດແກ່ແອນ້ອຍແລະຄອບຄົວຈຶ່ງເປັນສິ່ງສໍາຄັນ.

ມີບາງສິ່ງບາງຢ່າງທີ່ສາມາດເຮັດໄດ້!

ຍິ່ງກວດພົບການສູນເສຍການໄດ້ຍິນຂອງເດັກນ້ອຍໄດ້ໄວເທົ່າໃດ

ກໍ່ສາມາດໃຫ້ຄວາມຊ່ວຍເຫຼືອໄດ້ໄວຂຶ້ນເທົ່ານັ້ນ.

ການວິໄຈຄົ້ນຄວ້າຫຼ້າສຸດສະແດງໃຫ້ເຫັນວ່າການຊ່ວຍເຫຼືອໃນຊ່ວງເດືອນທຳອິດຂອງຊີວິດສາມາດສ້າງຄວາມແຕກຕ່າງໄດ້ຕະຫຼອດຊີວິດ. ແອນ້ອຍທີ່ປົກຜອງດ້ານການໄດ້ຍິນ ຫຼືທູໜວກ ແລະ

ໄດ້ຮັບການບໍລິການແຊກແຊງ (ຄວາມຊ່ວຍເຫຼືອພິເສດ) ພາຍໃນອາຍຸ 6 ເດືອນ

ມີແນວໂນ້ມທີ່ຈະພັດທະນາຄວາມສາມາດທາງດ້ານພາສາ

ແລະການສື່ສານໃນອັດຕາດຽວກັນກັບແອນ້ອຍທີ່ມີການໄດ້ຍິນປົກກະຕິ.

ເດັກນ້ອຍເຫຼົ່ານີ້ມີໂອກາດທີ່ຈະປະສົບຄວາມສໍາເລັດໃນໂຮງຮຽນເພີ່ມຫຼາຍຂຶ້ນ.



ສະຖາບັນກຸມານເວດອາເມຣິກາ (American Academy of Pediatrics) ແລະ ອົງກອນວິຊາຊີບອື່ນໆ ແນະນຳໃຫ້ມີການກວດຄັດກອງການໄດ້ຍິນສຳລັບເດັກເກີດໃໝ່ທຸກຄົນ ແລະ ຊຸກຍູ້ໃຫ້ມີການຕິດຕາມການໄດ້ຍິນຂອງເດັກຢ່າງໃກ້ຊິດຕະຫຼອດຫຼາຍປີທຳອິດ.

ພວກເຮົາກວດຄັດກອງການໄດ້ຍິນແນວໃດ?

ການກວດຄັດກອງໃຊ້ເວລາພຽງແຕ່ສອງສາມນາທີໃນຂະນະທີ່ລູກຂອງທ່ານນອນຫຼັບ. ຈະເປີດສຽງຄ່ອຍໆ ຜ່ານຫູຟັງທີ່ຜະລິດຂຶ້ນມາສະເພາະສຳລັບແອນ້ອຍ.

ການຕອບສະໜອງຂອງລູກທ່ານຕໍ່ກັບສຽງນັ້ນຈະຖືກວັດແທກໂດຍອັດຕະໂນມັດໂດຍການປ່ອຍສຽງສະທ້ອນຈາກໃນຫູ (OAE) ຫຼື ການກວດການໄດ້ຍິນຂອງເສັ້ນປະສາດການໄດ້ຍິນລະດັບການສະໝອງ (ABR).

ວິທີກວດຄັດກອງແບບງ່າຍໆໃນປັດຈຸບັນມີຄວາມໜ້າເຊື່ອຖືຫຼາຍ.

ການກວດແອນ້ອຍທີ່ສູນເສຍການໄດ້ຍິນມັກຈະບໍ່ພາດ.

ຈະເກີດຫຍັງຂຶ້ນກັບແອນ້ອຍຕໍ່ໄປ?

ຄວນໄດ້ຮັບການທົດສອບການໄດ້ຍິນຕາມຊ່ວງການເຕີບໃຫຍ່ຂອງແອນ້ອຍຂອງທ່ານ.

ການກວດຄັດກອງການໄດ້ຍິນຂອງເດັກເກີດໃໝ່ແມ່ນຂັ້ນຕອນທຳອິດໃນການສັງເກດພັດທະນາການດ້ານການໄດ້ຍິນ, ການປາກເວົ້າ ແລະ ພາສາຂອງແອນ້ອຍຂອງທ່ານ.

ການເອົາໃຈໃສ່ພັດທະນາການທາງພາສາແລະການປາກເວົ້າຂອງລູກຂອງທ່ານຖືເປັນສິ່ງສຳຄັນ.

ຂໍ້ມູນ “ຂັ້ນຕອນການໄດ້ຍິນ ແລະ ການປາກເວົ້າຕາມອາຍຸ”

ໃນແຜນພັບສະແດງເຖິງບາງສິ່ງທີ່ເດັກນ້ອຍສ່ວນຫຼາຍມັກຈະເຮັດໃນແຕ່ລະຊ່ວງອາຍຸ.

ເມື່ອລູກຂອງທ່ານເຕີບໃຫຍ່ຂຶ້ນ

ທ່ານສາມາດປຽບທຽບການກະທຳແລະການປາກເວົ້າຂອງເຂົາເຈົ້າກັບຕາມລາຍການໄດ້.

ຖ້າທ່ານມີຄວາມກັງວົນກ່ຽວກັບການໄດ້ຍິນຂອງລູກຂອງທ່ານ ໃຫ້ຕິດຕໍ່ກັບທ່ານໝໍຂອງລູກຂອງທ່ານ ຫຼື ຜູ້ໃຫ້ບໍລິການດ້ານການດູແລສຸຂະພາບທັນທີ.

ໃຜເປັນຜູ້ຮັບຜິດຊອບຄ່າໃຊ້ຈ່າຍໃນການກວດຄັດກອງການໄດ້ຍິນ?

ໂດຍທົ່ວໄປປະກັນໄພຈະຄຸ້ມຄອງຄ່າໃຊ້ຈ່າຍໃນການກວດຄັດກອງການໄດ້ຍິນຂອງເດັກເກີດໃໝ່. Medi-Cal ຈະຮັບຜິດຊອບຄ່າໃຊ້ຈ່າຍໃນການກວດຄັດກອງແອນ້ອຍທີ່ເຂົ້າເກນ.

ຂັ້ນຕອນການໄດ້ຍິນແລະການປາກເວົ້າຕາມອາຍຸ

ອາຍຸ	ຂັ້ນຕອນການໄດ້ຍິນແລະການປາກເວົ້າ
ແຮກເກີດຫາ 3 ເດືອນ	» ງຽບເມື່ອໄດ້ຍິນສຽງເວົ້າຫຼືສຽງທີ່ຄຸ້ນເຄີຍ » ຕອບສະໜອງຕໍ່ສຽງດັງ, ສະດັງແບບແອນ້ອຍ, ກະພິບຕາ, ຢຸດດູດ, ຮ້ອງໄຫ້ ຫຼືຕື່ນຂຶ້ນມາ. » ເຮັດສຽງຄ່ອຍໆໃນເວລາຕື່ນນອນ, ເຮັດສຽງກົວຄໍແບບແອນ້ອຍ
3 ຫາ 6 ເດືອນ	» ຫັນສາຍຕາ ຫຼືຫັນຫົວຕາມສຽງ, ສຽງເວົ້າ, ຂອງຫຼັ້ນທີ່ມີສຽງ, ສຽງໝາເທົ່າ » ເລີ່ມອອກສຽງ, “ກາ,” “ອູ,” “ບາ” ແລະສຽງ ພີ, ປີ, ເອັມ » ຕອບສະໜອງຕໍ່ການປຸງແປງໃນນ້ຳສຽງຂອງທ່ານ
6 ຫາ 9 ເດືອນ	» ຕອບສະໜອງຊື່ຂອງຕົນເອງແລະເບິ່ງໃນເວລາທີ່ຖືກເອີ້ນ » ເຂົ້າໃຈຄໍາງ່າຍໆ ເຊັ່ນ “ບໍ່”, “ບາຍ-ບາຍ”, “ນ້ຳໝາກໄມ້” » ເວົ້າອັ້ແອ ເຊັ່ນ “ດາ ດາ ດາ,” “ມາ ມາ ມາ,” “ບາ ບາ ບາ”
9 ຫາ 12 ເດືອນ	» ຕອບສະໜອງຕໍ່ທັງສຽງຄ່ອຍແລະສຽງດັງ » ເວົ້າຊໍ້າຄໍາດຽວ ແລະຮຽນແບບສຽງສັດ » ຊີ້ໄປຫາເຄື່ອງຫຼິ້ນ ຫຼືອາຫານທີ່ມັກ ເມື່ອບອກໃຫ້ເຮັດ
12 ຫາ 18 ເດືອນ	» ໃຊ້ຄໍາຕັ້ງແຕ່ 10 ຄໍາຂຶ້ນໄປ » ປະຕິບັດຕາມຄໍາສັ່ງທີ່ໃຊ້ຄໍາເວົ້າງ່າຍໆ ເຊັ່ນ “ໄປເອົາບານມາ” » ຊີ້ໄປຫາຄົນ ສ່ວນຕ່າງໆຂອງຮ່າງກາຍ ຫຼືຂອງຫຼັ້ນ ເມື່ອບອກໃຫ້ເຮັດ » ໂຍກຕົວຕາມສຽງດົນຕີ

ອາຍຸ	ຂັ້ນຕອນການໄດ້ຍິນແລະການປາກເວົ້າ
18 ຫາ 24 ເດືອນ	» ໃຊ້ຄໍາຕັ້ງແຕ່ 20 ຄໍາຂຶ້ນໄປ » ປະສົມຄໍາຕັ້ງແຕ່ 2 ຄໍາຂຶ້ນໄປ ເຊັ່ນ "ເອົານ້ຳໝາກໄມ້ອີກ," "ອັນນັ້ນແມ່ນຫຍັງ?" » ໃຊ້ສຽງພະຍັນຊະນະຫຼາຍສຽງທີ່ຂຶ້ນຕົ້ນຄໍາສັບ ເຊັ່ນ ບີ, ຈີ, ເອັມ » ຟັງເລື່ອງແລະເພງທີ່ມີເນື້ອຫາງ່າຍໆ
2 ຫາ 3 ປີ	» ໃຊ້ປະໂຫຍກທີ່ປະກອບດ້ວຍຄໍາ 2-3 ຄໍາ » ເມື່ອອາຍຸ 2 ປີ ຄົນອື່ນສາມາດເຂົ້າໃຈສິ່ງທີ່ເດັກເວົ້າໄດ້ເປັນບາງເວລາ (25%-50%) » ເມື່ອອາຍຸ 3 ປີ ຄົນອື່ນສາມາດເຂົ້າໃຈສິ່ງທີ່ເດັກເວົ້າໄດ້ສ່ວນໃຫຍ່ (50%-75%) » ປະຕິບັດຕາມຄໍາສັ່ງສອງຂັ້ນຕອນ ເຊັ່ນ "ໄປເອົາບານມາ ແລ້ວວາງເທິງໂຕ້ະ"

ສາມາດທົດສອບການໄດ້ຍິນໄດ້ໃນທຸກໄວ.

ເປົ້າໝາຍຂອງໂຄງການກວດຄັດກອງການໄດ້ຍິນຂອງເດັກເກີດໃໝ່ຂອງລັດຄາລິຟໍເນຍແມ່ນເພື່ອລະບຸແອນ໌ອຍທີ່ສູນເສຍການໄດ້ຍິນ ແລະເຊື່ອມຕໍ່ເຂົ້າເຈົ້າໄປຫາບໍລິການຕ່າງໆພາຍໃນອາຍຸຫົກເດືອນ.

ໂຄງການນີ້ມີສູນປະສານງານການໄດ້ຍິນທີ່ເຮັດວຽກກັບຄອບຄົວ, ຜູ້ໃຫ້ບໍລິການດ້ານການດູແລສຸຂະພາບ ແລະໂຮງໝໍເພື່ອຮັບປະກັນວ່າເດັກນ້ອຍຈະໄດ້ຮັບການບໍລິການທີ່ຈໍາເປັນ.

ໂຄງການກວດຄັດກອງການໄດ້ຍິນຂອງເດັກເກີດໃໝ່ເກັບກໍາຂໍ້ມູນກ່ຽວກັບການກວດຄັດກອງການໄດ້ຍິນຂອງລູກນ້ອຍຂອງທ່ານຕາມມາດຕາ 124119 ຂອງປະມວນກົດໝາຍສຸຂະພາບ ແລະຄວາມປອດໄພ.

ສູນປະສານງານການໄດ້ຍິນອາດຈະໃຊ້ຂໍ້ມູນນີ້ເພື່ອຊ່ວຍເຫຼືອທ່ານແລະແອນ໌ອຍຂອງທ່ານໃນການໄດ້ຮັບບໍລິການທີ່ທ່ານອາດຈໍາເປັນ.

ສູນປະສານງານການໄດ້ຍິນອາດຈະຕິດຕໍ່ທ່ານກ່ຽວກັບການບໍລິການຕິດຕາມຜົນ.

ສໍາລັບຂໍ້ມູນເພີ່ມເຕີມກ່ຽວກັບໂຄງການກວດຄັດກອງການໄດ້ຍິນຂອງເດັກເກີດໃໝ່,

- » ກະລຸນາໂທໄປທີ່ເບີໂທຟຣີ 1-877-388-5301
- » ຫຼືເຂົ້າໄປເບິ່ງພວກເຮົາໃນເວັບໄຊທີ່ www.dhcs.ca.gov/services/nhsp

